

వజ్రపాలన

NEWS IS RIGHT

జాతీయ తెలుగు దినపత్రిక

Published from Hyderabad, Vishakhapatnam, Vijayawada*

చదవండి... చదివించండి... చందాదారులుగా చేరండి...

జాతీయ తెలుగు దినపత్రిక

వజ్రపాలన

స్టూడియో లుక్

6-2-29/3/12, 3వ అంతస్తు,
దౌలత్ షాజా, లక్ష్మీకాపుల్, హైదరాబాద్ - 004

వివరాలకు సంప్రదించండి : 8886022523

సంపుటి 4 సంచిక 15 హైదరాబాద్, నవంబరు 03 మంగళవారం 2020 8 పేజీలు వెల : 5.00

తెలుగురాష్ట్రాల మధ్య బస్సులకు రీన్ సిగ్నల్



హైదరాబాద్, నవంబరు 02, ప్రజాపాలన : కాస్త జాప్యమైనా తెలంగాణ, ఆంధ్రప్రదేశ్ రాష్ట్రాల ఆర్టీసీల మధ్య సముగ్ర ఒప్పందం కుదిరిందని రాష్ట్ర రవాణాశాఖ మంత్రి పువ్వాడ అజయ్ కుమార్ పేర్కొన్నారు. సోమవారం రెండు రాష్ట్రాల ఆర్టీసీ అధికారుల మధ్య ఒప్పందం కుదిరింది. ఒప్పందాలపై ఇరు రాష్ట్రాల అధికారులు సంతకాలు చేసి, మంత్రి సమక్షంలో ఫైళ్లను మార్చుకున్నారు. ఈ సందర్భంగా మంత్రి పువ్వాడ అజయ్ కుమార్ మాట్లాడుతూ.. రెండు రాష్ట్రాల మధ్య అంతర్జాత్య ఒప్పందం లేదనే విషయం కరోనా వల్లే తెలిసిందన్నారు. ఈ ఒప్పందంతో ఏపీఎస్ ఆర్టీసీకి లాభమేనన్నారు. మిగతా రాష్ట్రాలతో పోలిస్తే ఏపీ, తెలంగాణ మధ్య రాకపోకలు ఎక్కువగా ఉంటాయన్నారు. ఈ మేరకు సమర్థవంతమైన



ఒప్పందం చేసుకున్నట్లు తెలిపారు. చార్జీలు పెంచే ఆలోచన టీఎస్ ఆర్టీసీకి లేదని స్పష్టం చేశారు. చర్చల్లో జాప్యం వల్ల ప్రైవేట్ ట్రావెల్స్ కు లాభం చేకూరిందన్న మాట నిజం కాదన్నారు. జాప్యం కారణంగా తెలంగాణ ఆర్టీసీకి రూ. 2వేల కోట్లు, ఏపీఎస్ ఆర్టీసీకి రూ. 2400 కోట్ల నష్టం జరిగిందని మంత్రి తెలిపారు. ఏపీలో 826 బస్సులు నడుచున్న టీఎస్ ఆర్టీసీ శాఖగా జరిగిన ఒప్పందంతో తెలంగాణ ఆర్టీసీ ఆంధ్రప్రదేశ్ లో 826 బస్సులు నడుచునుండగా.. 1,61,258 కిలోమీటర్లు తిరుగుతున్నాయి. విజయవాడ రూల్ లో 273 బస్సులు 52,944 కిలోమీటర్లు నడుచున్నాయి. అలాగే తెలంగాణలో ఏపీ 638 బస్సులు తిప్పుతుండగా.. 1,60,999 కిలోమీటర్ల మేర నడుచున్నాయి. హైదరాబాద్ రూల్ లో 192 సర్వీసులు 52,524 కిలోమీటర్లు ఏపీ తిప్పుతుంది. సోమవారం అర్ధరాత్రి నుంచి ఇరు రాష్ట్రాల మధ్య బస్సు సర్వీసులు ప్రారంభం కానున్నాయి. ఎట్టకేలకు రెండు రాష్ట్రాల మధ్య ఒప్పందం కావడంతో ప్రయాణికులు హర్షం వ్యక్తం చేస్తున్నారు. విజయవాడ నుంచి మియాపూర్ కు బయలుదేరిన బస్సు ఇరు రాష్ట్రాల మధ్య ఒప్పందం కొలిక్కి రావడంతో ఏపీఎస్ ఆర్టీసీ బస్సు సర్వీసులను ప్రారంభించింది. విజయవాడ నుంచి హైదరాబాద్ లోని మియాపూర్ కు సూపర్ లగ్జరీ బస్సు బయలుదేరింది. సీట్లు పూర్తిగా నిండడంతో సాయంత్రమే బస్సు హైదరాబాద్ కు బయలుదేరింది. బస్టాండ్ కు వచ్చిన వారికి అప్పటికప్పుడే ఆర్టీసీ టికెట్లు జారీ చేస్తోంది. అలాగే ఆన్ లైన్ రిజిస్ట్రేషన్ ను సైతం ప్రారంభించింది. సుమారు ఏడు నెలల తర్వాత రెండు రాష్ట్రాల మధ్య సర్వీసులు ప్రారంభమయ్యాయి. కరోనా మహమ్మారి నేపథ్యంలో మార్చి 22 నుంచి తెలుగు రాష్ట్రాల మధ్య బస్సు సర్వీసులు నిలిచిపోయాయి.

నాలాల అభివృద్ధికి వ్యూహాత్మక కార్యక్రమం: కేటీఆర్



హైదరాబాద్, నవంబరు 02, ప్రజాపాలన : గ్రేటర్ హైదరాబాద్ మున్సిపల్ కార్పొరేషన్ (జీహెచ్ఎంసీ) పరిధిలో నాలాల అభివృద్ధికి ప్రత్యేక వ్యూహాత్మక కార్యక్రమం తీసుకురాబోతున్నామని ఐటీ, పురపాలక శాఖల మంత్రి కేటీఆర్ స్పష్టం చేశారు. మంగళవారం ఆయన మీడియాతో మాట్లాడారు. నగరంలో భారీ వరదలు వచ్చినా ముంపును అరికట్టేలా నాలాలను అభివృద్ధి చేస్తామని తెలిపారు. నాలాల వ్యూహాత్మక అభివృద్ధికి ప్రత్యేక విభాగాన్ని ఏర్పాటు చేయనున్నట్లు వెల్లడించారు. ఈ ప్రత్యేక విభాగం నాలాలు, డ్రైనేజీలను అధ్యయనం చేసి భవిష్యత్ అవసరాలకు అనుగుణంగా వీటిని అభివృద్ధి చేయనున్నారు. పురపాలక, వైద్య ఆరోగ్య, సాగునీటిశాఖల అధికారులు పనులను పర్యవేక్షిస్తారు. నాలాలపై ఆక్రమణల తొలగింపు బాధ్యతలను కూడా ప్రత్యేక విభాగానికే అప్పగిస్తున్నట్లు మంత్రి కేటీఆర్ తెలిపారు. నగరంలోని చాలా నాలాలు ఆక్రమణకు గురవడంతో ఇటీవల కురిసిన భారీ వర్షాలకు పలు కాలనీలు నీటమునిగిన విషయం తెలిసిందే. దీంతో భవిష్యత్ లో ఇలాంటి ఉపద్రవం పునరావృతం కాకుండా తెలంగాణ ప్రభుత్వం యుద్ధ ప్రాతిపదికన దిద్దుబాటు చర్యలు చేపట్టింది. ఇప్పటికే పలు ప్రాంతాల్లో నాలాలపై ఆక్రమ నిర్మాణాలను అధికారులు కూల్చేసిన విషయం తెలిసింది.

రాష్ట్ర వ్యాప్తంగా 'ధరణి' సేవలు ప్రారంభం

హైదరాబాద్, నవంబరు 02, ప్రజాపాలన : రెవెన్యూశాఖలో నూతన అధ్యాయం ప్రారంభమైంది. ప్రజలకు పారదర్శకంగా, సులభంగా సేవలు అందించాలనే లక్ష్యంతో తీసుకొచ్చిన ధరణి వెబ్ పోర్టల్ లో రిజిస్ట్రేషన్ సేవలను శంషాబాద్ ఠానిల్దార్ కార్యాలయంలో ప్రభుత్వ ప్రధాన కార్యదర్శి సోమేశ్ కుమార్ సోమవారం ఉదయం లాంఛనంగా ప్రారంభించారు. ధరణి సేవల ప్రక్రియను రంగారెడ్డి జిల్లా కలెక్టర్ అమోయ్ కుమార్ వివరించారు. గత నెల 29న సీఎం కేసీఆర్ పోర్టల్ ను ప్రారంభించగా.. ప్రస్తుతం వ్యవసాయ భూ ముల రిజిస్ట్రేషన్లు, మ్యూటీషన్లు మాత్రమే జరుగుతున్నాయి. ఈ సందర్భంగా సీఎస్ సోమేశ్ కుమార్ మాట్లాడుతూ.. హైదరాబాద్ జిల్లా మినహా 570 మండలాల్లో రైతులకు ధరణి సేవలు అందుబాటులోకి వచ్చాయని తెలిపారు. ఇప్పటివరకు 1.48 లక్షల ఎకరాలకు సంబంధించి 59.46 లక్షల ఖాతాలు ధరణిలో నిక్షిప్తం అయ్యాయని స్పష్టం చేశారు. ఏకకాలంలో రిజిస్ట్రేషన్లు, మ్యూటీషన్లు ప్రక్రియ




కొనసాగుతుండన్నారు. ఇవాళ 946 మంది రిజిస్ట్రేషన్ కోసం నగదు చెల్లించారు. 888 మంది స్లాట్ బుక్ చేసుకున్నారని సోమేశ్ కుమార్ పేర్కొన్నారు.

అన్నదాతను కంటతడి పెట్టించొద్దు: టిడిపి రాష్ట్ర అధ్యక్షుడు ఎల్. రమణ
(వివరాల.. 2లో..)

పీడికే ఆక్రమణకు మోదీ-షా వ్యూహామేంటి?

మళ్ళీ రాజుకున్న ఏడు దశాబ్దాల నాటి వివాదం



లట్టెర్ల అధికారులను కీలక పోస్టులలో నింపుతున్నారు: వీహెచ్



హైదరాబాద్, నవంబరు 02, ప్రజాపాలన : రాష్ట్రంలో 4 లక్షల 22 వేల గౌరె కాపరులు డబ్బులు కట్టిన గౌరెలు ఇప్పటికీ కాంగ్రెస్ సీనియర్ నేత వీహెచ్ అన్నారు. గౌరెలు ఇప్పటికీ ధర్మా చేసిన యాదవులను సీఎం కేసీఆర్ వెధవ అని తిట్టడం చాలా దారుణమన్నారు. కేసీఆర్ సామాజిక వర్గానికి చెందిన రిట్టెర్ల అధికారులను కీలక పోస్టులలో నింపుతున్నారని వ్యాఖ్యానించారు. ప్రభాకర్ రావును స్టేట్ ఇంటెలిజెన్స్ చీఫ్ గా నియమించడం దారుణమన్నారు.

స్వాధీనీ, నవంబరు 02, ప్రజాపాలన : భారత్-పాకిస్తాన్ మధ్య మరోసారి ఉద్రిక్త పరిస్థితులు నెలకొన్నాయి. ప్రశాంతంగా ఉన్న సరిహద్దు వెంబడి చిన్న రాజీసేందుకు దాయాది దేశం కుట్రలు పన్నుతోంది. వివాదాస్పద గిల్జిత్-బాల్టిస్తాన్ ను (జీబీ)ను దానికి వేదికగా చేసుకుంది. ఆ ప్రాంతాన్ని ఆక్రమించుకునేందుకు పాక్ ప్రధాని ఇమ్రాన్ ఖాన్ ఎత్తులు వేస్తున్నారు. భారత ప్రభుత్వ ఆదేశాలను ఏమాత్రం లెక్కచేయకుండా గుడ్డెట్టు మాదిరిగా ముందుకు వెళ్తున్నారు. పూర్వ కశ్మీర్ లో అంతర్భాగంగా ఉన్న బాల్టిస్తాన్ ప్రాంతాన్ని సంపూర్ణ ప్రావిన్స్ గా మార్చి (పూర్తి స్థాయి రాష్ట్ర హోదా) తన చేతిలో తీసుకోవాలని ఊహిస్తున్నారు. భారత హెచ్చరికల్ని తుంగలో తొక్కి వివాదాస్పద ప్రాంతంలో పర్యటించిన ఇమ్రాన్.. అక్కడ ఎన్నికల నిర్వహిస్తున్నామని ప్రకటించి భారత్ సార్వభౌమత్వానికే నవాల్ విసిరారు. ఈ ప్రకటన ఇప్పుడు ఇరు దేశాల మధ్య కొత్త వివాదాన్ని రాజీసింది. (మిగతా.. 2లో..)

తెలంగాణ ఐసెట్ ఫలితాలు విడుదల



హైదరాబాద్, నవంబరు 02, ప్రజాపాలన : రాష్ట్రంలో ఎంబీఏ, ఎంసీఏ కోర్సుల్లో ప్రవేశాల కోసం నిర్వహించిన టీఎస్ ఐసెట్-2020 ఫలితాలు విడుదల అయ్యాయి. సోమవారం మధ్యాహ్నం 3 గంటలకు కాకతీయ వర్సిటీలో తెలంగాణ రాష్ట్ర ఉన్నత విద్యా మండలి చైర్మన్ ప్రొఫెసర్ పాపిరెడ్డి ఫలితాలు విడుదల చేశారు. సెప్టెంబర్ 30, అక్టోబర్ 1న నిర్వహించిన టీఎస్ ఐసెట్ ప్రవేశ పరీక్షకు 45,975 మంది హాజరు కాగా, 41,506 మంది ఉత్తీర్ణత సాధించారు. ఉత్తీర్ణత 90.28 శాతం సమాధానం పాపిరెడ్డి పేర్కొన్నారు.

నేహ మ్యూచువల్ ఎయిడెడ్ కో-ఆపరేటివ్ సొసైటీ లిమిటెడ్

12 సంవత్సరాలు బిగ్గిజయంగా పూర్తి చేసుకొని 32,300 మంది సభ్యులతో 40 కోట్ల టర్నివర్ తో పుగతి పథంలో దూసుకుపోతున్న సంస్థ

నేహ క్లబ్ 20 సంవత్సరములు పూర్తి చేసుకున్న సందర్భంగా

మీ మనవళ్ళకు మరియు మనవరాళ్ళకు కానుకగా మీ డిపాజిట్ 6 సం|| కే రెట్టింపు (Double)

డిపాజిట్ మీద 6 సం||లు కాలపరిమితి తప్పనిసరి

For further details contact

8886699256, 7036355522, 9948725373, 8886699235

కార్పొరేట్ ఆఫీస్: 6-2-29/3/12, 3వ అంతస్తు, దౌలత్ షాజా, లక్ష్మీకాపుల్, హైదరాబాద్-500 004

రిజిస్టర్ నెం. AMCVSP/DCO/2008/2446 DATED 07-03-2008

మెయిన్ ఆఫీస్: డోర్ నెం. 50-61-3, సీతంపేట, రాజేంద్రనగర్, విశాఖపట్నం-16

సినీమానాస్కం

రేసులోకి తిరిగి వచ్చిన వకీల్ సాబ్ !



పవర్ స్టార్ ఫ్యాన్స్ ఆసక్తిగా ఎదురుచూస్తున్న ఆయన పునరాగమన చిత్రం 'వకీల్ సాబ్' సంక్రాంతి పండుగకి రాబోతుందని ఫ్యాన్స్ ఆశగా ఎదురుచూస్తున్నారు. అయితే, డిసెంబర్లో మాత్రమే పవన్ ఈ సినిమా షూటింగ్ ప్రారంభించనున్నట్లు వార్తలు రావడంతో, వకీల్ సాబ్ సంక్రాంతి విడుదల ఇక సందిగ్ధంలో పడింది. కానీ, పవన్ నిన్న వకీల్ సాబ్ షూటింగ్ తిరిగి ప్రారంభించాడు. దాంతో అందరికీ క్షాంతి వచ్చింది. వకీల్ సాబ్ సంక్రాంతి రేసులో ఉందని, నిజానికి మధ్యలో అగకపోయి ఉంటే ఈ సినిమా షూటింగ్ పూర్తయిపోయి ఎప్పుడో మేలోనే రిలీజ్ అయిపోయి ఉండేది. కానీ, కరోనా మహమ్మారి దెబ్బకు ఈ సినిమా బాగా ఆలస్యం అయింది. పైగా పవన్ చేయాలనుకున్న సినిమాలన్నీ ప్రస్తుతానికి



మధ్యలోనే ఆగాయి. ఇక ఈ రీమేక్ మూవీ ఒరిజినల్ వెర్షన్ కంటే మేరగా భిన్నంగా ఉంటుందట. తెలుగు ప్రేక్షకుల అభిరుచికి తగ్గట్టు అలాగే పవర్ స్టార్ ఇమేజ్ కి తగ్గట్టు స్క్రిప్ట్ లో చాలా మార్పులు చేశారట.

'శ్యామ్ సింగ రాయ్' కోసం నారా రోహిత్ ?

నేచురల్ స్టార్ నాని హీరోగా టాక్సీవాలా డైరెక్టర్ రాహుల్ దర్శకత్వంలో రాబోతున్న 'శ్యామ్ సింగ రాయ్' సినిమా గురించి ఫిల్మ్ సర్కిల్స్ లో ఒక ఇంట్రస్టింగ్ అవ్ డేట్ వినిపిస్తోంది. 'శ్యామ్ సింగ రాయ్' కైమాక్స్ లో వచ్చే ఓ గెస్ట్ రోల్ లో మరో హీరో కనిపించబోతున్నాడు. నారా రోహిత్ ఈ సినిమాలో గెస్ట్ రోల్ చేయబోతున్నాడు. సినిమాకే ఎంతో కీలకమైన ఈ రోల్ లో రోహిత్ అయితేనే బాగుంటుందని చిత్రబృందం నారా రోహిత్ ను అప్రోచ్ అయింది. ఇక గతంలో కూడా రోహిత్ పలు సినిమాల్లో గెస్ట్ రోల్స్ చేసిన సంగతి తెలిసిందే. కాగా ఈ సినిమా సెకెండ్ హాఫ్ మొత్తం ఒక పురాతనమైన కోటలోనే ఎక్కువ భాగం నడుస్తోందని.. ముఖ్యంగా నాని రోల్ కి సంబంధించిన కొన్ని డ్రిల్లింగ్ ఎలిమెంట్స్ చాలా బాగుంటాయని 90% అందుకే నాని ఈ సినిమా పై బాగా ఎగ్జైటింగ్ గా ఉన్నాడని తెలుస్తోంది. మొత్తానికి నాని 27వ సినిమాగా పస్కోన్న ఈ చిత్రాన్ని నవంబర్ నుండి సెట్స్ పైకి తీసుకువెళ్లాలని మేకర్స్ ప్లాన్ చేస్తున్నారు. కాగా సితార ఎంటర్ టైన్ మెంట్స్ పై నిర్మాత సూర్యదేవర నాగవంశీ నిర్మాణంలో రాబోతున్న ఈ సినిమాలో నానిని మరో డిఫరెంట్ క్యారెక్టర్లో ఆవిష్కరిస్తున్నారు. ప్రస్తుతం శరవేగంగా షూటింగ్ జరుపుకుంటుంది ఈ సినిమా.

'అచార్య' షూటింగ్ లేట్స్ అప్ డేట్ !

మెగాస్టార్ చిరంజీవి - సక్సెస్ ఫుల్ డైరెక్టర్ కొరటాల శివ కాంబినేషన్ లో తెరకెక్కుతున్న సినిమా 'అచార్య'. ప్రస్తుతం సోషల్ మీడియాలో ఈ సినిమా షూటింగ్ ను మొదలు పెడతారని వార్తలు వస్తున్నాయి. అయితే ఇప్పట్లో షూటింగ్ స్టార్ట్ చేసే ఆలోచనలో కొరటాల లేరని తెలుస్తోంది. మరో రెండు నెలలు వరకూ ఆగుదాం అనే ఆలోచనలో మెగాస్టార్ కూడా ఉన్నారు. అయితే జనవరి తరువాత ఈ సినిమా షూటింగ్ ను మొదలుపెట్టి, కేవలం సింగిల్ షెడ్యూల్ లోనే షూటింగ్ ను పూర్తి చేయాలనే ప్లాన్ లో ఉన్నారు కొరటాల. ఇక ఈ సినిమాలో మెగాస్టార్ సరసన కాజల్ హీరోయిన్ గా నటిస్తోంది. కాగా మెగాస్టార్ ఈ చిత్రం కోసం బరువు తగ్గడంతో పాటు లుక్ ను కూడా మార్చారు. అన్నట్లు కొడిదెల ప్రొడక్షన్స్ బ్యానర్ లో రామ్ చరణ్ నిర్మిస్తున్న ఈ చిత్రంలో రెజీనా ఓ సాంగ్ లో కనిపించనుంది.

పవన్ సరసన మళ్ళీ నటించబోతుంది !

సెన్స్ బుల్ డైరెక్టర్ క్రిష్ పవర్ స్టార్ పవన్ కళ్యాణ్ తో సినిమా చేస్తున్నాడు అనగానే పవర్ స్టార్ ఫ్యాన్స్ తో పాటు సాధారణ ప్రేక్షకుల్లో కూడా మంచి అంచనాలు ఏర్పడ్డాయి. కాగా ఈ సినిమాలో ఓ ప్రత్యేక గీతం ఉందట. సినిమాలో పవన్ పాత్ర చేసే పనులను పలు సందర్భాల్లో కథలుగా వింటూ ఓ యువతి పవన్ పాత్రలో ప్రేమలో పడుతుందని.. కాగా ఆ ప్రేమించే హీరోయిన్ గా ప్రణీత సుభాష్ నటించబోతుందని తెలుస్తోంది. మరి ఈ వార్తల్లో ఎంతవరకు నిజం ఉందో చూడాలి. కాగా పిరియాడికల్ బ్యాక్ డ్రాఫ్ట్ నడిచే చిత్రమని, ఇందులో పవన్ రాబిన్ హుడ్ తరహా పాత్రలో కనిపిస్తారనే వార్తలు వస్తున్నాయి. అన్నట్లు ఈ చిత్రానికి 'విరుపాక్ష' అనే పేరును అనుకుంటున్నారు. అయితే చిత్ర బృందం నుండి మాత్రం ఇంకా ఎలాంటి అప్డేట్ వెలువడలేదు. ప్రముఖ నిర్మాత పి ఎమ్ రత్నం ఈ చిత్రాన్ని నిర్మిస్తున్నారు. ఇక పవర్ స్టార్ పవన్ కళ్యాణ్ ఇటు రాజకీయాలతో పాటు అటు బ్యాక్ టు బ్యాక్ సినిమాలను కూడా ఒప్పుకున్నారు. ఇప్పటికే వేణు శ్రీరామ్ మరియు క్రిష్ లతో చేస్తోన్న సినిమాలతో పాటు హరిష్ శంకర్ సినిమా కూడా పవన్ అంగీకరించారు.

బాలయ్య సినిమాలో మరో నందమూరి హీరో ?

మాస్ డైరెక్టర్ బోయపాటి శ్రీను దర్శకత్వంలో బాలయ్య బాబు హీరోగా రాబోతున్న సినిమాలో మరో నందమూరి హీరో తారక రత్న ఓ కీలక పాత్రలో నటిస్తున్నాడని ఫిల్మ్ సర్కిల్స్ లో టాక్ నడుస్తోంది. ఈ సినిమాలో తారక రత్న క్యారెక్టర్ ఒక యంగ్ ఎమ్మెల్యే క్యారెక్టర్ అట. కాస్త నెగిటివ్ షేడ్స్ ఉన్న క్యారెక్టర్ అని కూడా తెలుస్తోంది. కాగా ఈ సినిమాతో ఓ కొత్త హీరోయిన్ ను పరిచయం చేయబోతున్నారు. ఈ చిత్రాన్ని మిర్యాల రవీందర్ రెడ్డి నిర్మించనుండగా సంగీత దర్శకుడు తమన్ సంగీతం సమకూరుస్తున్నారు. ఇక బాలయ్యకు 'సింహా' రూపంలో పెద్ద హిట్ ఇచ్చిన బోయపాటి ఆ తర్వాత దాన్ని మించి 'లెజెండ్' విజయాన్ని అందించారు. కాబట్టి ఈసారి 'లెజెండ్'ను మించిన హిట్ పదాలని ఫ్యాన్స్ ఆశిస్తున్నారు. బాలయ్య కూడా జయాపజయాలతో సంబంధం లేకుండా వరుస సినిమాలతో ఫుల్ బిజీ అవుతున్నారు. త్వరలోనే ఈ చిత్రం షూటింగ్ ను స్టార్ట్ చేయనున్నారు. ఇక తెలుగు ప్రేక్షకుల్లో తనకంటూ ఓ ప్రత్యేకమైన ఈమేజ్ తెచ్చుకోలేక తారకరత్న ఈ సినిమాతో క్రేజ్ తెచ్చుకుంటాడేమో చూడాలి.



త్రివిక్రమ్ డిమాండ్ కి కారణం అదే !

స్టార్ డైరెక్టర్ త్రివిక్రమ్ సినిమాల్లో.. హీరోల క్యారెక్టరైజేషన్, టైమింగ్ చాలా డిఫరెంట్ గా ఉంటూనే.. అటు కమర్షియల్ గానూ ఆకట్టుకుంటాయి. ఓ వైపు క్లాస్ ఆడియన్స్ ను మెప్పిస్తూనే.. మరో వైపు మాస్ ప్రేక్షకుల పల్స్ పట్టుకుంటాడు త్రివిక్రమ్. అందుకే ఈ మాటల మాంత్రికుడు డైరెక్టర్ లో పని చేయాలని, చిన్న హీరో నుండి పెద్ద హీరోలు వరకూ ఆశ పడుతుంటారు. అందుకే త్రివిక్రమ్ కు ఉన్న డిమాండ్ ఓ రేంజ్ లో ఉంది. అందుకే ఇప్పుడున్న స్టార్ హీరోలు అందరూ త్రివిక్రమ్ తో సినిమా చేయడానికి సన్నాహాలు చేసుకుంటున్నారు. ప్రస్తుతం ఎన్టీఆర్ తో సినిమా చేస్తున్న త్రివిక్రమ్ కోసం మహేష్ బాబునే కాకుండా రామ్ చరణ్ కూడా సినిమా చేద్దామని ఆడిగినట్లు తెలుస్తోంది. అలాగే అక్కినేని నాగార్జున కూడా ఎప్పుటినుండో ఆఖిల్ తో ఒక సినిమా చేసి పెట్టు అని త్రివిక్రమ్ ను అడుగుతున్నాడు. ఇప్పటికే తరువాత సినిమాని మహేష్ బాబు తో ఫిక్స్ చేసిన త్రివిక్రమ్ 90% ఆ తరువాత సినిమాని ఆఖిల్ తో చేస్తాడట. మరోపక్క త్రివిక్రమ్ తో మరో సినిమా చేయడానికి బన్నీ అప్పుడే త్రివిక్రమ్ కి ప్రపోజల్ పెట్టాడట. హీరోలకు వాళ్ళ ఫ్యాన్స్ కు కావాల్సిన ఎలిమెంట్స్ ను సినిమాలో చూపిస్తూనే.. ఇటు ఫ్యామిలీ ఆడియన్స్ కు కూడా సినిమాని చేరువ చేస్తాడు కాబట్టే.. త్రివిక్రమ్ కు ఇంత డిమాండ్ ఉంది.



విజయ్ సేతుపతి రోల్ పరిస్థితి ఏమిటి ?

స్టైలిష్ స్టార్ అల్లు అర్జున్ క్రియేటివ్ డైరెక్టర్ సుకుమార్ కలయికలో రాబోతున్న 'పుష్ప' సినిమాలో వెుదట తమిళ హీరో విజయ్ సేతుపతి ఓ పోలీస్ ఆఫీసర్ పాత్రలో నటించాలి. విజయ్ కూడా ఆ పోలీస్ పాత్రలో నటిస్తా అని కమిట్ అయ్యాడు. కానీ కరోనా కారణంగా షెడ్యూల్స్ అన్ని మిస్ అయ్యాయి. డేట్స్ అన్ని క్రాస్ అయి మొత్తానికి విజయ్ ఈ సినిమా నుండి తప్పుకున్నాడు. ఇప్పుడు ఈ పాత్రలో ఎవర్ని తీసుకోవాలి అని డిమాండ్ అలోచనలో పడింది. విజయ్ సేతుపతి లాంటి ఆర్టిస్ట్ కావాలి.. పైగా తమిళం లాంటి భాషలో ఫుల్ క్రేజ్ ఉండాలి. అందుకే ఈ పాత్రలో ఎవర్ని తీసుకోవాలో డిస్కస్ చేశారట కాకపోతే మేకర్స్. ఇక ఈ సినిమాలోని స్పెషల్ సాంగ్ లో బాలీవుడ్ బ్యూటీ ఊర్వశి రౌతెలా నటిస్తోంది. అలాగే వరుస విజయాలతో దూసుకుపోతున్న రష్మిక మందన్న ఈ సినిమాలో ఓ గిరిజన యువతి పాత్రలో నటిస్తోంది. పుష్ప సినిమాకి దేవి శ్రీ ప్రసాద్ సంగీతం అందించనున్నారు. మైత్రి మూవీ మేకర్స్ ఈ మూవీని నిర్మిస్తుంది. మరి బన్నీ పుష్ప కూడా సూపర్ హిట్ అవుతుందేమో

